

پشتو اور آریائی زبانوں کا تہذیبی و لسانی رشتہ

ڈاکٹر حنف خلیل*

Abstract

Most of the historians and linguists have placed Pashto language into the Arian family of languages and then into the sub branch of Indo-Iranian group of languages. Sanskrit and Zhand are the other two ancient languages of the relevant civilizations. By putting a glance on the historical linguistic and socio-cultural background of the said languages it has been cleared that Pashto influenced languages from time to time.

Indus Valley Civilization had accepted the or linguistic impacts of the Pakhtuns in the region. Before Islamic era Vadic literature prevailed in the sub-continent therefore the article would establish the relation between vadic literature and the Pakhtuns. The present study tried to explain that Pakhtuns tribes had played a vital role during that time which definitely leads to the historical linguistics and particularly the relation of Pashto with other Indo-Arian languages. Arians had brought India the Vadic civilization which Pakhtun culture and geography had impacted along-with Dravidian culture. Therefore, the linguistic influence of Indo-Arian languages from Pashto is also natural. This paper presents a cultural and linguistic study in historical context with the help of relevant references.

پشتو بر صغیر کی ایک قدیم ترین زبان ہے۔ ماہرین لسانیات اس زبان کو ہند ایرانی خاندان میں رکھتے ہیں اور قدیم مشرقی زبانوں میں سنسکرت اور ژندگی ہم صدر زبان گردانے ہیں۔ مشرقی زبانوں میں ہند ایرانی اور ہند ایرانی زبانوں کے مطالعہ میں پشتو زبان کو لازمی طور پر زیر بحث لاایا جاتا ہے اور یوں پشتو، سنسکرت اور ژندگی انسانی اشتراکات پر تحقیقات کا سلسلہ جاری و ساری رہتا ہے۔ مذکورہ تینوں زبانوں کے انسانی و تاریخی پس منظر کا سراغ لگانے کے لئے آریائی، ایرانی اور گندھارا تہذیبوں کے بارے میں بھی تحقیق ناگزیر ہو جاتا ہے۔ خصوصی طور پر آریاؤں کی بنیاد، ان کا اصل اور تاریخی و تہذیبی پس منظر اُجاگر کئے بغیر ان زبانوں کے انسانی و تہذیبی رشتے کا پتہ لگانا ممکن نہیں رہتا۔ اس تناظر میں پشتو کو ایرانی زبانوں کے خاندان سے متعلقہ سمجھتے ہوئے اس زبان کو آریائی تہذیب کی بنیادیں فراہم کی جاتی ہیں۔ آریاء اصل میں کون لوگ ہیں۔ آریاؤں کا دراوڑی تہذیب سے کیا رشتہ ہے اور ان تہذیبوں سے مسلک زبانوں میں پشتو کی کیا حیثیت ہے۔ ان سوالوں کے جواب سے پشتو کا آریائی زبانوں سے تہذیبی و انسانی رشتہ ڈھونڈا جا سکتا ہے۔

پختونوں کو آریاء انسل ثابت کرنے والوں نے پہلے پیش کردہ نظریات کا تنقیدی جائزہ لینے کے بعد یہ ثابت کیا کہ ان تمام پیش کردہ نظریات میں کافی اشکالات و مشکلات موجود ہیں اور بہت سی کڑیاں تاریخی لحاظ سے ایک دوسرے سے نہیں ملتیں۔ پختونوں کو آریاء ثابت کرنے والوں کے پاس سب سے مضبوط دلیل یہ ہے کہ جن دس آریائی قبائل کے درمیان مشہور جنگ ہوئی تھی اور ان میں پختون بھی شامل تھے اور کچھ اشارے گروید اور اوتھا سے بھی ملتے ہیں لیکن یہ اشارے اور آریائی قبائل کی جنگ میں پختون قبائل کا شریک ہونا پختونوں کو آریاء ثابت کرنے کے لئے کافی نہیں جیسا کہ پروفیسر پریشان خنک نے بھی لکھا ہے:

”اگر یونانی مورخین کے پکتو پکھتویں، کپتیکا وغیرہ سے مقصد پشتوں اور پختونوں کا علاقہ بھی لیا جائے تو اسے گروید کے پکھتا سے ملا کر مندرجہ بالا معروضابت کی روشنی میں پشتوں کے آریاء انسل ہونے کے لئے کافی ثبوت نہیں ہے۔“ ۱

اس بات میں یقیناً وزن ہے۔ اس لئے کہ جب پختونوں کی زبان و ثقافت کی

جڑیں آریاؤں سے کہیں زیادہ قدیم ہونے کے لئے شواہد موجود ہیں تو پختون کس طرح آریا انسل ہو سکتے ہیں۔

مولانا عبد القادر کی دلیل تو یہ تھی کہ:

اگر وسط ایشیا کے اس علاقے کے رہنے والے لوگوں کی پرانی زبانوں سے پہلے کوئی زبان تھی تو اس کی دعویدار صرف پشتو ہو سکتی ہے۔ اس بات کی دلیل یہ ہے کہ پشتو زبان کا رشتہ اور ریشه سامی، اندھہ ایرانی، چینی، سنسکرت، اوستا اور دیگر بہت سی زبانوں سے ہے۔ یہاں سے جا کر باقی دنیا میں پھیلیے والی اقوام اگر مختلف ناموں سے یاد ہوتی رہیں تو یہاں کے اصل باشندوں کا بھی کوئی نہ کوئی نام ہونا چاہیے۔^۲

مولانا عبد القادر مرجوم کے خیال میں نام وہی پکتین اور پکتو لیں تھا جس کا ذکر یونانی متورخین نے کیا تھا۔ بات یہاں تک تو درست ہو سکتی ہے کہ پختونوں نے کئی زبانوں کو متاثر کیا ہے۔ لیکن پشتو کا وسطی ایشیا کی پہلی مہذب زبان ہونے کے لئے کوئی تاریخی ثبوت موجود نہیں البتہ پشتو کی جڑیں اگر ماقبل آریائی زبان سے ملیں تو کم از کم اتنا تو ثابت کیا جاسکتا ہے کہ پختون آریاؤں سے قدیم ہیں۔ اس سلسلے میں ڈاکٹر مظفر حسن ملک کی تحقیق مزید رہنمائی کر سکتی ہے۔ وہ مختلف حوالوں سے لکھتے ہیں:

۱۔ مختلف افغان قبائل نسلی طور پر ایک دوسرے سے مختلف ہیں۔

۲۔ اگر یہ نظریہ قبول کر لیا جائے کہ ہیرودوٹس نے جن پکتائی قبائل کا ذکر کیا ہے وہ پختون ہی ہیں (جدید تحقیق اس نظریے کو قبول کرتے ہیں) تو یہ تسلیم کرنا پڑے گا کہ افغان قبائل ہزار سال سے ہندوستان کے شمال مغرب اور بلوچستان میں قائم پذیر ہیں۔ اگر ان کو اتنا قدیم مان لیا جائے تو یہ بھی ماننا پڑے گا کہ یہ لوگ ایک زمانے میں ہندو دھرم اور اس کے بعد بدھ مت کو قبول کر چکے تھے۔ مدت تک افغانہ کے علاقوں میں بدھ مت قائم رہا، جس کے آثار ملتے ہیں مگر دسویں صدی عیسوی میں جس جوش و خروش سے انھوں نے اسلام قبول کیا اس کی مثال کہیں اور نہیں ملتی۔

۳۔ گرگ وید میں جن آریا قبائل کی فہرست دی گئی ہے یا ذکر کیا گیا ہے، ان میں پکتا

(پختون) اور گندھا را قبل کا بھی نام موجود ہے۔ ان میں سے ہر ایک کا اپنا بادشاہ تھا۔

۳۔ بعض ماہرین کا خیال ہے کہ پشتو اور پختون آریاؤں کی آمد سے بھی قدیم ہیں اور ان کا مرکزی شہر با ختر بابل اور نینوا کا ہم عصر ہے۔ (اسے اب لٹن کہا جاتا ہے) دار یوش کبیر کے سنگی کتبوں میں جو خط مخفی میں لکھے گئے ہیں اور ۱۶ ق م کے لگ بھگ تحریر ہوئے ہیں، ان میں سے کم از کم تین میں علاوه اوستا کے، پشتو عبارت بھی تحریر ہے نیز یہ بھی ذہن نشین رہے کہ پشتو زبان اتنی قدیم ہے کہ اس کے الفاظ اور مصادر دنیا کی قدیم ترین زبانوں، اوستا، قدیم فارسی اور پہلوی اور سنسکرت میں شامل ہیں۔ یہ بھی کہا جاتا ہے کہ آریاؤں کی نقل مکانی کا قدیم ترین سلسلہ با ختر میں ہی ہوا۔ یہ عمل کوئی اڑھائی ہزار سال قبل مسح و قوع پذیر ہوا، پشتو زبان اس وقت بھی موجود تھی اور با ختر کا علاقہ اس عہد میں بھی آباد تھا۔ اس سے ثابت ہوتا ہے کہ پختونوں کی اپنی تاریخ ہے جو دیگر اقوام، مثلاً بابل اور نینوا کی عصر ہے۔^۳

اکثر ماہرین لسانیات پشتو کو ہند ایرانی زبان کی شاخ سمجھ کر اسے قدیم فارسی کی ایک شاخ قرار دیتے ہیں مگر ان ماہرین کی یہ رائے پشتو کو نہ سمجھنے کا شانسناہ ہے۔ پشتو اصل میں ایک الگ زبان ہے جس کے اثرات ہندوستان کی قدیم زبانوں سنسکرت اور ژندنے بھی قبول کیے۔ پختون ماہر لسانیات جناب سلطان محمد صابر نے اس حوالے سے بہت قبل قدر تحقیق کی ہے۔ وہ لکھتے ہیں کہ

آریانا میں ایک زبان بولی جاتی تھی جیسا کہ استرابو نے کہا ہے اور پھر ہند اور پارس کی جغرافیائی اور مختلف تہذیبوں کی وجہ سے دو علیحدہ علیحدہ زبانیں بنیں یا پیدا ہوئیں جن میں ایک زرتشت کی کتاب "اوستا" کے نام سے اوستائی اور پھر پہلوی یا پارسی ہوئی اور دوسری جو آریانا کے مشرق میں پیدا ہوئی سنسکرت کے نام سے سامنے آئی یعنی یہ دونوں زبانیں ایک بڑی زبان سے وجود میں آئیں یہاں یہ سوال کیا جا سکتا ہے کہ سنسکرت، اوستا یا پارسی زبانوں کی آمد سے پہلے جو زبان آریانا کے لوگ بولتے تھے اس کا نام کیا ہے

دوسرा یہ سوال بھی کیا جا سکتا ہے کہ یہ دو زبانیں کیوں کر اور کیسے بنیں، وہ کون سے حالات اور واقعات تھے جو ان زبانوں کے پیدا کرنے کے محکم بنے۔ پہلے سوال کا جواب یہ ہے کہ آریا کے عین مرکز میں جو لوگ رہتے تھے وہ پختون تھے جیسا کہ یونانی مورخ ہیرودوٹس نے ۳۰۰ ق م میں ان کو پکتان اور پکتویں کے نام سے یاد کیا ہے اور کہا ہے وہ لوگ جو پکتیا یا پکتیکا میں بنتے ہیں، بڑے بہادر، دلیر اور جنگجو ہیں، چڑے کا لباس پہنتے ہیں، تیر اور چھریاں لیے پھرتے ہیں۔ پکتیا یا پکتیکا وہ علاقہ ہے جس کو مورخین نے آراکوزیا کے نام سے بھی بار بار یاد کیا ہے۔ مولانا ابوالکام آزاد (مرحوم) نے اپنی کتاب اصحاب کیف ذوقر نین کے حصے میں جد روشنیا (بلوچستان) کا شمالی خطہ آراکوزیا کے نام سے یاد کیا ہے۔ بعض مورخین نے آراکوزی کا بھی گمان کیا ہے جو اس علاقے کا ایک بڑا قبیلہ ہے۔ ہیرودوٹس اور استرا ابو دیگر مورخین اور سیاحوں کے علاوہ فردوسی نے بھی اپنے شاہنامہ میں اپنے دور سے بہت پہلے کے واقعات بیان کرتے ہوئے آراکوزیا کے لوگوں کو افغان کے نام سے یاد کیا ہے جیسا کہ ایک جگہ کہتے ہیں کہ:

نشستہ درین دشت بیا ر کوچ

ز افغان و لا چین و کردو بلوچ^۲

سنکریت اور ژند (جس کو ابر ہام زرتشت کی کتاب "اوستا" کی مناسبت سے اوستا بھی کہتے ہیں) پرشتو کے اثرات اس لئے بھی ناگزیر تھے کہ ان زبانوں کے بولنے والے ہندی اور ایریانی پختونوں کے دونوں جانب آباد تھے۔ درمیان میں پختون سرزمین واقع تھی بلکہ یوں کہنا چاہیے کہ پشتو سنکریت اور ژند کی زنجیر میں درمیانی کڑی کی حیثیت رکھتی تھی۔ ہندی اور ایریانی دونوں ہند یورپی اور آریائی تسلیم کی گئیں ہیں اور آرین کے ہندوستان میں ورود کے متعلق بیشتر نظریات میں افغانستان یا پختونوں کی سرزمین کو کسی طرح نظر انداز نہیں کیا جا سکتا۔ ہندوستان میں آریاؤں کی ورود سے پہلے پختونوں کی اپنی سرزمین میں موجودگی اور آریائی زبانوں پر اپنے اثرات ثابت کرنے کے لئے چند حوالے پیش کیے جاتے ہیں۔

وادی سندھ کی تہذیب کو ماہرین آثار قدیمہ نے ہزاروں سال قبل مسح کی پرانی

تہذیب ثابت کیا ہے۔ گروید میں وادی سندھ کی تہذیب کے ذکر کے ساتھ وادی پشاور کا تذکرہ بھی (گندھارا کے نام سے) موجود ہے۔ شرف الدین اصلاحی اس سلسلے میں گروید کے حوالے سے وضاحت کرتے ہیں:

”گروید میں سبھی خاندانوں کے متعلق مذکور ہے کہ وہ پانی کی سہولت کی وجہ سے ساتوں ندیوں کے کنارے آباد ہو گئے ہیں جن میں سے پانچ ندیاں پنجاب کی تھیں چھٹی سرستی اور ساتویں سندھ۔ ان ساتوں ندیوں کو ملا کر سپت سندھو یعنی سات دریا کہتے تھے۔ جس کا تلفظ پارسیوں کی ”ژمناوستا“ میں چھپت ہندو ہے۔ اس میں سندھ، پنجاب اور گندھارا موجود پشاور اور اس کے آس پاس کا خط (شامل ہے)۔^۵

غرض گندھارا تہذیب کا ذکر سندھ کی تہذیب کے ساتھ ہوا ہے جو آریاؤں کے ہندوستان میں ورود سے پہلے ہے۔ آریاؤں کا ہندوستان میں ورود جن راستوں سے ہوا ہے ان میں ایک راستہ افغانستان کا بھی ہے اور ظاہر ہے کہ افغانستان اور گندھارا کے تہذیبی اثرات لیے بغیر آریا کس طرح ہندوستان میں داخل ہو سکتے تھے۔ یہی نقطہ ڈاکٹر وزیر آغا زیادہ صراحت کے ساتھ بیان کرتے ہیں:

آریاؤں کے قافلے وطنی ایشیا سے نکل کر ایران پر قابض ہو گئے تھے۔ یہاں سے ایک طرف تو انہوں نے آرمینیا، شام اور شمار (عراق) کی جانب پیش قدمی کی (اس کا تفصیلی ذکر پہلے آچکا ہے) اور دوسری طرف افغانستان کے راستے ہندوستان کے برصغیر میں اترتے چلے آئے۔ ہندوستان میں آریا ۱۵۰۰ ق م کے لگ بھگ داخل ہوئے۔^۶

ڈاکٹر ساجد امجد کا بیان ہے کہ:

گویا آریائی مرتبہ ترک وطن کرنے کے بعد ہندوستان کی طرف متوجہ ہوئے اور اس اثنا میں وسط ایشیا کے وسیع میدانوں میں چکر لگاتے رہے۔ دراصل آریا نسل اول دو شاخوں میں تقسیم ہوئی تھی۔ ایک گروہ بدخشن کے نزدیک آباد تھا دوسرا لخ کے نزدیک۔ جس زمانے میں آریاؤں کے ہاں بادشاہی کا آغاز ہوا اسی زمانے کے لگ بھگ آریائی خاندان کی دو شاخوں میں وہ مذہبی تباہی رونما ہوا جس کے نتیجے میں مشرقی شاخ اپنے مرزیوم سے جلا وطن ہو گئی۔ یہی شاخ ایران و افغانستان اور ہندوکش کے نگک راستوں سے ہوتی ہوئی ہندوستان میں آئی اور پنجاب میں بس گئی۔ مسیح علیہ السلام سے ایک ہزار برس پہلے آریا لوگ آجتہ آجتہ ملک پنجاب میں پھیلنے لگے اور کچھ عرصے سے بعد کوہ ہمالیہ سے بندھیا

چل تک سارا ملک آریہ ورت کھلانے لگا۔

ہندوستان میں آریاؤں کے ورود کے بارے میں مختلف نظریات ہیں لیکن پیشتر نظریات میں ان کا پختون سرزین سے گزر یقینی ہے۔ اس لئے ہم مشہور نظریات یہاں پیش کرتے ہیں:

پہلا نظریہ

آریا قوم دریائے جیون کے شمال میں زمین کے اس چھوٹے سے قطعہ میں بحالت چوپانی قیام پذیر تھی جو جنوب و مشرق میں دریائے جیون کے شمال اور سر قند و بخارا کے مشرق میں چینی علاقہ سے ملحتی ہے۔ وہاں سے اس قوم نے دریائے جیون کو عبور کر کے کچھ عرصہ صوبہ بلخ کی حدود میں قیام کیا۔ وہاں سے صوبہ کابل و صوبہ سرحد کے پہاڑوں سے ہوتی ہوئی جب دریائے سندھ کو عبور کر کے موجودہ علاقہ پنجاب میں داخل ہوئی ہے تو چوپانی سے ترقی کر کے کاشتکار بن چکی تھی اور پھر بتدریج غیر آریاؤں یعنی ہندوستان کے قدیم ترین باشندوں کو سامنے سے بھگاتی، قتل کرتی اور غلام بناتی ہوئی وادی گنگا کی طرف بڑھی اور ہندوستان کے اکثر حصوں میں پھیل گئی۔

دوسرा نظریہ

آریائی قوم کا اصلی وطن جب کہ وہ چوپانی (چواہوں کی) کی حالت میں زندگی بسر کرتی تھی بحیرہ حضر (بحیرہ کاپین) کا مشرقی ساحل تھا (ھنتر کا بھی خیال تھا) وہاں سے یہ قوم علاقہ مرد میں بڑھی جو مشرق کی جانب تھا بڑھی۔ مرد سے جنوب کی جانب متوجہ ہو کر صوبہ ہرات میں قیام پذیر ہوئی اور اس لئے صوبہ کا نام آریانا مشہور ہوا جو بعد میں ہرات کے نام سے موسوم ہوا اور ہرات سے کابل و غزنی کی طرف متوجہ ہوئی۔ یہاں سے درہ نیبیر اور درہ بولان کے راستے پنجاب و سندھ میں داخل ہوئی۔ سندھ اور پنجاب میں داخل ہونے سے پہلے افغانستان کے علاقے میں چوپانی سے ترقی کر کے کاشتکاری کا پیشہ اختیار کر چکی تھی۔ لیکن بھیر، بکری، گائے وغیرہ کے رویوں بھی اس کے ہمراہ موجود تھے۔ سندھ و

پنجاب سے پھر مشرق کی طرف غیر آریاؤں کو مغلوب کرتی ہوئی صوبہ بھارتک پہنچ گئی اور شمالی ہند کے تمام سر سبز و شاداب علاقوں پر قابض ہو گئی۔

تیسرا نظریہ

آریا قوم قدیم زمانے میں بحیرہ کاپین کے مغربی و جنوبی علاقے میں جو تہران، ہمدان واروپین کے درمیان واقع ہے۔ آباد تھی۔ وہاں سے مشرق کی جانب متوجہ ہو کر اصفہان اور وسط ایران میں پہلی گئی۔ وہاں سے قندھار سے ہوتی ہوئی دریائے سندھ کے کنارے پہنچی اور سندھ کو عبور کر کے ملتان اور صوبہ ملتان سے پنجاب ہوتی ہوئی دو آبہ گنگ و جمن اور وہاں سے بھارتک پہنچی۔ اس سفر میں اس کو مختلف علاقوں کے اندر سیکڑوں سال قیام کرنا پڑا ہو گا۔ رُگ وید پنجاب و ملتان کے قیام کے دوران تصنیف ہوئی۔

چوتھا نظریہ

آریا قوم قدیم زمانہ میں وسط ایران، شیراز اور صخر کے علاقے میں رہتی تھی وہاں کسی بات پر آپس میں جنگ ہوئی اور اس قوم کے دو حصے ہو گئے۔ زبردست جماعت نے کنور جماعت کو مار کر نکال دیا۔ مغلوب جماعت اپنے اصل وطن سے بے دخل ہو کر افغانستان و بلوچستان سے ہوتی ہوئی ہندوستان میں فتحانہ داخل ہوئی اور غیر آریاؤں کو پہاڑوں اور جنگلوں کی طرف بھاگ کر میدانوں پر خود قابض و متصرف ہو گئی۔

پانچواں نظریہ

آریا قوم کا قدیم وطن چین کا ملک تھا۔ وہاں سے اپنے مویشیوں کے رویہ لیے ہوئے ترکستان پہنچ کچھ عرصہ دریائے جیہون کی وادی میں گزار کر صوبہ لخنور لخنور سے کشمیر و کابل ہوتی ہوئی پنجاب اور پنجاب سے دو آبہ گنگ و جمن میں پہنچی۔ یہاں کسی بات پر آپس میں نزاع ہوا۔ دو گروہ ہو کر ایک دوسرے سے جنگ آزماء ہوئے۔ مغلوب گروہ کو ہندوستان کے قابل ریاست میدان چھوڑ کر سندھ کی طرف بھاگنا پڑا۔ سندھ میں بھی طاقتور نے قدم

نہ جانے دیے لہذا مغلوب گروہ قندھار ہوتا ہوا ایران پہنچا اس نے ایران میں اپنی حکومت قائم کی اور ایران کو اپنا وطن بنا کر ایرانی مشہور ہوئے۔ ان ایرانیوں کا ایک گروہ صوبہ کا کیشیا اور وہاں سے یورپ کی طرف گیا۔^۸

افغانستان کے ساتھ تہذیبی اثرات کی لین دین کے سلسلے میں انسکیلوپیڈیا بریٹیلنیکا نے جن اقوام کا ذکر کیا ہے اس میں بھی آرین کے علاوہ آرین سے قدیم اقوام کا تذکرہ موجود ہے۔ بریٹیلنیکا کی عبارت درج ذیل ہے:

The present population of Afghanistan contains a number of elements. Which in the course of history and as a result of large-scale migration and conquests, have been superimposed upon one another. Dravidians, Indo Arains, Greeks, Seythians, Arabs, Turks and Mongols have at different times inhabited the country and influenced its culture and ethnography(9)

ترجمہ: افغانستان کی موجودہ آبادی میں کئی ایسے عناصر شامل ہیں جو تاریخ میں بڑے پیمانے پر نکل مکانی اور فتحیں کے آنے سے ایک دوسرے پر اثر انداز ہوئے ہیں۔ دراوڑی، ہند آریائی، یونانی، سیتھین (ساماکان) عرب، ترک اور مکملوں ایسی اقوام ہیں جو مختلف اوقات میں اس ملک (افغانستان) میں آ کر آباد ہوئیں اور یہاں کی ثقافت اور نسلی جغرافیہ سے اثر لیا (اور متاثر کیا)۔

اس کے علاوہ ایک ثبوت پختون قبائل کا قدیم آریاؤں میں موجودگی ہے۔ پانیٰ جو سنکرت زبان کا عالم اور گرامرنویں ہے، نے دو قدیم پختون قبائل کا تذکرہ قدیم آریاؤں میں کیا ہے۔

پانیٰ خود لکھتے ہیں کہ آریاؤں کا سب سے بڑا گروہ پرشوادی (Parshvdi) کہلاتا ہے۔ پانیٰ نے اس گروہ میں مددومنت (Madhumant) کے نام سے بھی ایک قبیلے کا ذکر کیا اور کہتے ہیں کہ یہ لوگ گندھارا کے قریب سکونت رکھتے ہیں، مہا بھارت کے جماسہ میں یہ قبیلہ شمال مغرب میں رکھا گیا ہے۔ اوستا میں یہ لفظ "مہند اور پشتو میں" مومند بتا ہے۔ یہ بھی وہی پختون ہیں جو آج پشاور کی وادی دریائے کابل کے شمال پہاڑی علاقوں میں رہتے ہیں۔ اسی کے ساتھ ایک اور قبیلے "اپریتا" (Aprita) کا نام بھی آیا ہے اور اس کے معنی نا قابل شکست رکھا گیا ہے۔ یونانیوں کی تحریروں میں اسے "اپروتاہی" (Aparytia) کے نام سے یاد کیا گیا ہے۔ یہ وہ لوگ ہیں جنہیں دوسرے لوگ آفریدی

کہتے ہیں۔ یہ خود بھی اور دوسرے پتوں ان کو "اپریدی" کہتے ہیں۔ یہ پتوں، تیراہ، خیبر اور کوہاٹ میں رہتے ہیں۔^{۱۰}

سر او لف کیروں نے ہیر وڈوں اور چند دیگر مستشرقین کے حوالوں سے قدیم پختون قبائل پر تبصرہ کیا ہے وہ لکھتے ہیں:

ہیر وڈوں نے جن چار قبیلوں کا تذکرہ کیا ہے اور جو مبینہ طور پر پکتویک یا گندھارا میں رہتے تھے ان میں سے ایک کا نام "اپارتے" ہے۔ ان لوگوں کو گریزنا، اسٹین اور دوسرے مشہور مستشرقین نے آفریدی قرار دیا ہے۔ اس معاملہ میں مارگنٹرین کا اعتراض ہے کہ کم از کم صوتی اعتبار سے دونوں ناموں کی مطابقت عین ممکن ہے۔ آفریدی اور دوسرے بہت سے پہنچان آج بھی عامتا "ف" کو "پ" سے بدل دیتے ہیں اور اس صوتی تبادلہ کو مسلمہ سمجھا جاتا ہے۔ یہ کہنے کی ضرورت نہیں کہ جب یہ تسلیم کر لیا گیا ہے کہ اپارتے آپریدے کا نام ہے (آفریدی اپنے لقب کی یہی تلفظ کرتے ہیں) تو اس سے خود بخود یہ نتیجہ نہیں نکلتا کہ دارا کی ساتوں اقلیم کے اپارتے تیراہ اور بازار اور خیبر اور کوہاٹ کے دروں میں ان ہی علاقوں پر قابض تھے جہاں آج اپریدے رہتے ہیں لیکن یہ بات قابل غور ہے کہ اپارتے کے بارے میں یہ ظاہر کیا گیا ہے کہ یہ وہ قبیلہ ہے جو گنداریوئے سے ملی ہوئی نہیں تو کم از کم قریبی اقیم میں رہتا ہے اور اس میں کوئی شبہ نہیں کہ گنداریوئے وادی پشاور کے باشندوں کا نام ہے اور جیسا کہ ہمیں معلوم ہے آج اپریدیوں کا علاقہ وہیں ہے جیسی وادی پشاور سے ملا ہوا۔ اس کے علاوہ بیشتر اپریدیوں کے گھر پہاڑی گوشوں میں ہیں جہاں پہنچنا مشکل ہے۔ یہاں سطح سمندر سے دس ہزار فٹ سے پندرہ ہزار فٹ اونچے سفید کوہ کی چراغاں کے سوا اور کہیں نہیں پہنچا جا سکتا۔ کسی سلطنت نے اس علاقہ کو اتنا اہم نہیں سمجھا کہ اسے سلطنت کی حدود میں شامل کیا جائے۔ اپارتے اور اپریدی کی مطابقت کے اضافہ میں ہیر وڈوں کی تحریروں میں ان ناموں کی تلاش کرنے کی کوشش کو بڑی تقویت پہنچی ہے جو کسی نہ کسی شکل میں آج بھی پائے جاتے ہیں۔ بیلیو ایک قدم اور آگے نکل گئے ہیں اور انہوں نے خیال ظاہر کیا ہے کہ ستاگوڈے سے مشہور خنک قبیلہ اور دادیکے سے کاکڑوں کی ایک غیر معروف شاخ مراد ہے جس کا نام وہ دادی بتاتے ہیں۔^{۱۱}

پشتون ایک قدیم الگ زبان

یہاں تک تو بات واضح ہو گئی کہ افغانستان اور گندھارا کی ثقافت آریاؤں سے کئی

گنا زیادہ قدیم ہے لیکن یہ بات ابھی تصفیہ طلب ہے کہ آیا یہ ثقافت پختونوں ہی کی ہے اور ان کی زبان پشتو ہی ہے تو اس سلسلے میں چند حوالے پیش خدمت ہیں: گریئرسن نے اپنے لگوٹک سروے آف انڈیا (جس کی پہلی پانچ جلدیں لگوٹک سروے آف پاکستان کے نام سے شائع ہوئی ہیں) میں ڈاکٹر ٹرومپ کے حوالے سے لکھا ہے کہ پشتو زبان ایریانی شاخ سے تعلق نہیں رکھتی۔ یہ ہند آریائی زبانوں کے خاندان سے ہے لیکن ایک منفرد حیثیت رکھتی ہے۔ گریئرسن کے الفاظ یہ ہیں:

Dr. Trumpp in his Pashto Garmmer written in 1873, strongly maintained that the language did not properly belongs to the Eranian, but was a member of the Indo-Arian family. He added however, that it was not a true member of the Indian family, but that it was member of the independent language.^{۱۲}

ترجمہ: ڈاکٹر ٹرمپ اپنی گرامر جو ۱۸۷۳ء میں لکھی گئی ہے، میں بہت دووق سے کہتے ہیں کہ پشتو زبان ایریانی نہیں بلکہ ہند آریائی خاندان کی رکن ہے لیکن حقیقت میں یہ زبان ہند آریائی بھی نہیں بلکہ ایک علیحدہ قدیم زبان ہے۔

پشتو کی اس انفرادیت اور الگ حیثیت سے پہلوں گریئرسن کئی مستشرقین نے اتفاق نہیں کیا ہے اور پشتو کو ایریانی خاندان سے منسوب کیا ہے لیکن جب اس کی موجودگی کے آثار اس کی قدامت پر دال ہیں تو اس حقیقت سے کیونکر انکار ممکن ہے کہ پشتو ایک قدیم ترین منفرد زبان ہے یہی وجہ ہے کہ مستشرقین ہی کے ایک گروپ نے پشتو کی قدامت و انفرادیت پر بھی اطمینان کا اظہار کیا ہے۔ افغانستان کے دانشور صدیق اللہ رشیتن نے مستشرقین میں سے میکس مولر، اور استراپون کے حوالے سے لکھا ہے: سنسکرت سے پہلے ایک زبان موجود تھی جس میں ماں کوموئر (Moer) کہا جاتا ہے۔ یہ زبان تمام ہند آریائی زبانوں کی ماں تھی۔^{۱۳}

ماں کے لئے قدیم زبانوں میں جو الفاظ موجود ہیں وہ یہ ہیں سنسکرت (ماتا۔ ماتری) ژند، پہلوی، فارسی (مام، ماتو، مادر) جرمنی (موئر)۔ ان زبانوں میں صرف جر ما نک تلفظ پشتو کے قریب ہے۔ باقی زبانوں میں صرف پشتو ہی ایسی زبان ہے جس میں ماں کے لئے

آج بھی (مور، مور) کا تلفظ موجود ہے۔ لہذا وہ قدیم زبان جو ہند آریائی زبانوں کی ماں ہے، کیا وہ پشتو تو نہیں؟ اس سوال کا جواب ڈھونڈنے کے لئے مزید کچھ حوالوں کی ضرورت ہے۔ رشیت صاحب استرابون کے حوالے سے لکھتے ہیں:

پارسیوں، میدیوں، باختریوں اور سغدیوں کی ایک ہی زبان تھی۔ مگر اب تک یہ بات یقینی حد تک واضح نہ ہو سکی کہ اس آریائی قدیم زبان کا نام کیا تھا۔ یا اس کی زیادہ نشانیاں کون سی زبان میں موجود ہیں۔^{۱۳}

پروفیسر ڈاکٹر حیدر سنگھی نے کہا ہے کہ گریزس نے قدیم زبانوں میں جس زبان کا نام ادھیچہ لیا ہے وہ یہی قدیم زبان ہے۔ وہ لکھتے ہیں:

ادھیچہ دراصل ایرانی الاصل پشتو اور بلوچی زبانوں سے ملحوظہ دریائے سندھ کے دونوں کناروں پر آباد لوگوں کی زبان تھی جہاں اب ہند کو اور سنگھی رانج ہیں۔ اس خطے کی زبان سے سنکرت کو وجود ملا۔^{۱۴}

سینٹی کمار چیر جی نے واضح طور پر لکھا ہے کہ:

ادھیچہ لجھ نے سنکرت کا روپ دھار لیا جو بعد میں مدھیہ پردیش، یورپ اور دکن کے لوگوں نے اس کی نشوونما کی۔^{۱۵}

افغان دانشور اور ماہر لسانیات پروفیسر عبدالحی جبیی نے پشتو زبان پر جو تحقیق کی ہے، اس کے مطابق وہ پشتو کو آریائی خاندان سے متعلقہ سمجھتے ہیں لیکن سنکرت اور ژند پشتو کی بیہیں تسلیم کرتے ہیں۔ اگرچہ پشتو مذکورہ دونوں زبانوں سے قدیم جڑیں رکھتی ہے۔ البتہ جبیی صاحب ان سب زبانوں کا مائد آریک اور "آریک" "بولنے والوں کے علاقے کو آریانہ دیجہ بتاتے ہیں۔ وہ مغربی دانشور ڈاکٹر گستاخی بون کے حوالے سے لکھتے ہیں:

آریاؤں کی بھرت سے پہلے وہ ایک مخصوص زبان بولتے تھے جس کو "آریک" کہتے تھے۔ یہ زبان اب موجود نہیں لیکن سنکرت اسی زبان سے ماخوذ ہے۔ یہ تقریباً ۳۰۰۰ (تین ہزار) سال قل مسح بولی جاتی تھی، جو تمام آریائی زبانوں کی ماں تسلیم کی جاتی ہے۔^{۱۶}

یہ آریک زبان کتنی پرانی تھی اور پشتو کا اس سے کیا رشتہ ہے، یہ معلوم نہیں۔ البتہ اتنا ضرور معلوم ہے کہ لفظ "آریک" "آریا" یا "آرین" کی ساخت میں پشتو کا عمل دخل ہے۔ آرین کا لغوی معنی ہے شریف، اصیل اور نجیب۔ اس معنی میں پشتو زبان حتیٰ کہ

پشتو کے تحریری ادب میں ”آز“ کی، جڑ ان ہی معنوں میں موجود ہے۔ ”۸۰۰ھ کے پختون شاعر اکبر زمینداری نے اپنے ایک شعر میں یہ لفظ ان ہی معنوں میں استعمال کیا ہے۔^{۱۸} ۱۹۰۱ھ کے پختون شاعر ملا الف ہوتک نے یہ لفظ درج بالا معنوں میں استعمال کیا ہے^{۱۹} ۱۳۵۴ھ کے شاعر پیر محمد میاں جی نے بھی یہ لفظ استعمال کیا ہے^{۲۰} ”آز“ سے آریا اور آرین بننا بھی پشتو گرامر کے مطابق ہے جس کی کافی مثالیں پروفیسر عبدالحی جیبی نے پیش کی ہیں۔^{۲۱} جب یہ بات واضح ہو گئی کہ آریا اور آرین کے الفاظ اور پھر آریک لفظ کی بناوٹ ہی پشتو میں ہوئی ہے تو اس کا مطلب یہی ہوا کہ پشتو زبان ان الفاظ کی بناوٹ سے پہلے موجود تھی۔

اس کے علاوہ لفظ سنسکرت کی ساخت اور بناوٹ بھی پشتو زبان میں ہوئی ہے۔ سنسکرت کا معنی ہے، تراشیدہ، بنائی ہوئی اور برابر کی ہوئی۔ ”یہ اصل میں پشتو کے دو لفظوں کے مجموعے سے بنی ہوئی ترکیب ہے۔ (سمة کرٹہ) یعنی برابر کی ہوئی۔ بنائی ہوئی،“^{۲۲} اس کا مطلب یہ ہوا کہ کم از کم سنسکرت سے پہلے بھی پختون زبان وجود رکھتی تھی تب ہی تو سنسکرت کا لفظ پشتو میں بنا ہے۔

سنسکرت کا پشتو سے اتنا قریبی تعلق ہے کہ بعض ماہرین لسانیات یہاں تک کہتے ہیں کہ سنسکرت پشتو ہی سے بنی ہے۔ پہلے یہ بھی مذکور ہے کہ سنسکرت ادھپر سے بنی ہے، لہذا جس طرح زبانوں کا اصول ہے کہ ایک دوسرے سے اثرات لیتی ہیں اس لیے بعید از قیاس نہیں ہے کہ پشتو اور ادھپر میں بھی کوئی نسبت ہو۔ پہلے ہم پشتو کی قدامت کو ثابت کرنے کے لئے چند لسانی حوالے دیتے ہیں اور پھر یہ دلیکھیں گے کہ سنسکرت کو پشتو نے کتنا متاثر کیا ہے۔

آریاؤں سے پہلے ہندوستان میں دراوڑی تہذیب کے نقوش پختہ تھے۔ دراوڑی زبانوں کی باقیات میں سے بروہی یا براہوی زبان اب بھی زندہ ہے چونکہ براہوی زبان کے ذخیرہ الفاظ میں دراوڑی تہذیب کے آثار نمایاں ہیں اور پشتو بھی دراوڑی تہذیب کے زمانے سے پہلے کی زبان ہے لہذا دراوڑی اور پشتو میں انتقال الفاظ یا براہوی اور پشتو میں

انتقال الفاظ بھی ایک لازمی عنصر ہے۔ سلطان محمد صابر نے تو کئی مشترکہ جملے بھی نقل کیے۔ ان کی تحقیق سے ہم بھی استفادہ کرتے ہیں اور کچھ جملے اور مشترکہ الفاظ پیش کرتے ہیں:

بروہی/ براہوی	پشتو	اردو ترجمہ
دافتہ سے	داچہ شے دے	یہ کیا ہے
پوه موس	پوھ سوئے	سمجھ گئے
دادے (یا) اندادے	دادے	ہے
ڈغار	ڈگر	میدان، زیمن

اسی طرح بروہی کے (برک) میں فارسی کی (بیا) اور (کرک) میں ہندی کا (کر) اور کریسہ اور کیوہ میں کرتے اور پشتو کا (کول) فعل نمایاں ہیں۔ بہر حال مشترک جغرافیائی موقعت اور معاشرت کی وجہ سے بلوجتنان کے اندر بروہیوں اور افغانوں میں بہت سے الفاظ مشترک ہیں مثلاً:

بروہی/ براہوی	پشتو	اردو ترجمہ
جگل	جوګڑہ	چھوپڑی
جوڑ	چھا۔ تدرست	چھا۔ تدرست
اُچ	اُش	اُونٹ
بردت	بریت	موچھ
زاکہ	زاکہ	بیوی

بات یہاں بھی ختم نہیں ہوتی کہ پشتو دراوڑی تہذیب کے زمانے کی زبان ہے بلکہ منڈاری کے نام سے منڈا قوم کی جس قدیم ترین ہندوستانی زبان کا تذکرہ پہلے گذرائے، پشتو کے لسانی روابط اس زبان سے بھی تھے۔ معروف ماہر لسانیات عین الحق فرید کوٹی کا تجزیہ پیش کرنے سے یہ بات واضح طور پر سامنے آجائے گی وہ لکھتے ہیں:

میں یہاں صرف ایک دو منڈاری اور پشتو الفاظ کے اشتراک کے بارے میں گفتگو کروں گا۔ اس سے میرا یہ مقصد نہیں کہ میں اس بنا پر پشتو کو منڈا گروہ کی شاخ قرار دے دوں بلکہ اس سے صرف یہ ثابت کرنا مقصود ہے کہ پشتو کی جزیں بھی اسی پاک سرزمیں میں

بیوست ہیں یا کم از کم اس میں فی الحال مزید مطالعے کی ضرورت ہے۔ جس بات نے مجھے سب سے پہلے اپنی طرف متوجہ کیا وہ پشتو اور منڈاری میں مرد یا خاوند کے لئے الفاظ کا اشتراک تھا۔ منڈاری میں مرد، خاوند یا آدمی کے لئے ہورو کا لفظ مستعمل ہے جو کہ پشتو سڑے بخی مرد یا خاوند سے لگاؤ کھاتا ہے۔ پشتو زبان کے اس لفظ کا رشتہ کسی آریائی یا سامی زبان سے نہیں ملایا جا سکتا، ہاں پاکستان کی دراوڑی الاصل زبان بروہی میں اس کا مترادف ضرور موجود ہے۔ بروہی ارے بخی مرد، خاوند یا آدمی وغیرہ (ماہرین صوتیات کے نزدیک س، اور الف ایک دوسرے سے تبدیل ہو جاتے ہیں جیسے کہ اردو، ”سر“ اور ”دس“ پنجابی ”سویرا“ اور ”وہ“ نیز اردو اور پنجابی ”ہور“ وغیرہ)۔ دراوڑی گروہ کی دوسری زبانوں، مثلاً تامل، ملیالم، وغیرہ میں ”ایڑے“ کے معنی مذکور کے ہیں لیکن یہاں یہ لفظ زیادہ تر آدمیوں کی بجائے مال مویشی کے لئے استعمال ہوتا ہے۔ وثوق سے کچھ کہنا مشکل ہے کہ آیا پنجابی لفظ ”آڑے“ کی کڑی ہے یا نہیں۔ پنجاب میں عام بول چال کے دوران عورتیں اپنے خاوند یا قربی مرد کو اکثر ”ایڑیا“ کہہ کر پکارتی ہیں جس کی مونث اڑی (اڑے) ہے، اردو ”ارے“ اور ”اری“ بھی اسی سے منسلک ہیں۔ اسی طرح منڈاری لفظ کلی بخی قبیلہ، قومیت یا خاندان جیسے کہ بودر اکلی، ناگ کلی وغیرہ، پشتو لفظ خیل بمعنی خاندان یا قومیت جیسے کہ عیسیٰ خیل، منصور خیل وغیرہ کے مترادف ہے۔ اگر پنجابی لفظ ”کل“ بخی نسل یا قومیت کو اسی سلسلہ سے منسلک تسلیم کریں تو اس کا رشتہ سنکریت سے جا ملتا ہے جیسے کہ دیکل، اسرکل وغیرہ لیکن سنکریت میں اس لفظ کا وجود اسے آریائی الاصل نہیں بنا دیتا کیونکہ آریائی گروہ کی مغربی شاخوں میں اس لفظ کا وجود کہیں نظر نہیں آتا۔ اس صورت میں ظاہر ہے کہ آنے والے آریاؤں نے دوسرے بے شمار سرمایہ الفاظ کی طرح اسے بھی مقامی زبانوں سے مستعار لیا۔^{۲۳}

خاطر غزنوی کی حالیہ تحقیق، جس میں انہوں نے ہند کو بولی کو اردو زبان کا مा�خذ قرار دیا ہے اگرچہ استناد کی کسوٹی پر بہت کمزور ہے لیکن کم از کم گریئرسن اور دیگر محققین کی اس بات کی تائید پھر بھی کی ہے کہ منڈا قوم اور ان کی زبان کی باقیات پختون سر زمین میں اب بھی پائی جاتی ہیں جن سے پشتو اور منڈاری کے لسانی روابط کا پتہ چلتا ہے وہ لکھتے ہیں:

گریئرسن اور دوسرے محققین کی یہ بات بہت صحیح ہے کہ منڈا قبائل کا دائرة عمل ایک وقت میں بہت وسیع تھا۔ وہ نہ صرف مشرق کی جانب گھنے جنگلات کی طرف دھکیل دیے گئے

بلکہ مغرب کی جانب دریائے سندھ سے ماءِ راء، دشوار گزار پہاڑی علاقوں میں بھی دھکیل دیے گئے چنانچہ ہمیں صوبہ سرحد کے پہاڑی آزاد قبائل کے علاقوں میں ان کے نام کی باقیات آج بھی ملتی ہیں۔ مثال کے طور پر منڈا نام کا ایک علاقہ جندول اور شرباغ کے جنوب میں اور دیر کے علاقے میں تیر کڑھ سے تیرہ کلو میٹر مغرب کی طرف باجوڑ کی سرحد کے قریب واقع ہے۔ اس علاقے میں اب جو قوم آباد ہے، شادی خیل مست خیل کہلاتی ہیں۔ مشہور شخص عمر اخان جس کی توبیٰ آج بھی مردان میں پڑی ہیں اس علاقے جندول کا رہنے والا تھا۔ اب یہاں کی زبان پشتو ہے۔ دوسرا علاقہ منڈا کے نام سے پشاور سے شمال کی جانب شبقد رورٹ سے کچھ اوپر شمال کی طرف دریائے ابازنی کے بالائی جانب ہے اور علاقہ غیر یا آزاد قبائل کا حصہ ہے۔ یہاں منڈا ہیڈ ورس اسی رعایت سے مندا کہلاتا ہے۔^{۲۵}

ان تجربیوں اور تقابلی مطالعے سے یہ بات تو شائد بطریق احسن واضح ہو چکی ہو گی کہ پشتون زبان کی جڑیں کہاں تک پھیلی ہوئی ہیں اور یہ زبان کتنی قدیم ہے۔ اب ہم یہ ثابت کرنے کی کوشش کرتے ہیں کہ ہندوستان کی سب سے مقبول اور علمی و ادبی زبان سنسکرت کی بناؤٹ میں پشتون کا کتنا عمل دخل ہے یا کم از کم اس زبان میں پشتون کا ذخیرہ الفاظ کتنا ہے۔

جیسا کہ فرید کوئی صاحب نے بھی اپنے بیان میں اشارہ کیا ہے کہ سنسکرت میں کافی ذخیرہ الفاظ آریائی لنسل نہیں ہے بلکہ قدیم مقامی زبانی سے مستعار لیا گیا ہے۔ اسی بنا پر سنسکرت میں غیر آریائی لنسل ذخیرے میں ہم پشتون کے الفاظ کے نشان دہی کرتے ہوئے چند الفاظ کا تقابلی مطالعہ پیش کرتے ہیں۔

پہلے اس کی وضاحت کرنا چاہتا ہوں کہ سنسکرت قدیم آریانا اور پرانے ہند کے وسطی علاقوں میں وجود میں آئی تھی اور اس زبان کی پہلی یونیورسٹی یا جامعہ ٹیکسلا میں تھی اور یہ وہ علاقہ ہے جس میں بعد کے زمانہ میں اُردو پیدا ہوئی۔ یونان کے سکندر اعظم ق ۳۲۰ ق م میں ان علاقوں میں آریانا کے راستے آئے تھے۔ سکندر اعظم ان علاقوں میں اپنے گورنر چیوئر کر چلے گئے تھے۔ وہ مقامی لوگوں سے جو اپنی زبان بولتے تھے ان کی زبان نہیں جانتے تھے بلکہ بڑا کر یا اشاروں سے مطلب نکالتے تھے۔ جیسا کہ بعد میں فارسی زبان کے اختلاط کی وجہ سے اُردو سامنے آئی اسی طرح سنسکرت میں بھی یونانی اور لاطینی

زبان کے گھنے کی راہ کی نے روکی نہیں تھی سنسکرت زبان کے مشہور عالم "پانی" بھی اسی زمانہ میں بقیہ حیات تھے اس لیے کہ انہوں نے ۳۵۰ ق م میں سنسکرت زبان کے گرام کے ۳۹۹۶ قاعدوں پر مشتمل آٹھ کتابیں لکھی تھیں لیکن ہم کیسے مان لیں کہ یونان اور لاطینی زبانوں کے الفاظ اتنی دور سے ہند کی سر زمین کو آئے ہوں اور سنسکرت میں مقام حاصل کر لیا ہو جبکہ پشتو قریب تر تھی اور ہزاروں سال سے قریبی راستہ رکھتی تھی، اس کا ایک لفظ بھی سنسکرت میں جگہ حاصل نہ کر سکا ہو۔ ایسا نہیں ہے کہ سنسکرت پشتو اور ہندی سے بنی ہے اور اس کا ہمارے پاس ثبوت موجود ہے۔ وہ یہ کہ سنسکرت میں ہمارے بے شمار الفاظ اصل شکل صورت اور اشتراکات کے ساتھ موجود ہیں۔^{۲۶}

یہی وجہ ہے کہ بعض محققین نے پشتو کو سنسکرت کی ماں بتایا ہے۔ تاج سعید مرحوم نے اللہ بخش یوسفی مرحوم کے حوالے سے لکھا ہے:

پشتو دنیا کی قدیم ترین زبانوں میں سے ایک ہے جو براعظم ایشیا کے جنوب مغرب میں کوہ ہندوکش سے لے کر دریائے سندھ کے کنارے تک ہزاروں سال سے رانچ ہے۔ اس خطے میں ایک بہادر اور جری قوم آباد ہے جسے پشتوں یا پختون کہا جاتا ہے اور پشتو ان کی زبان ہے۔ اس کی قدامت کے بارے میں دعویٰ کیا جاتا ہے کہ یہ کم سے کم چار ہزار سال قدیم ہے اور یہ زبان سنسکرت کی ماں ہے۔^{۲۷}

اس طرح سنسکرت کے علاوہ ژند (پہلوی۔فارسی۔دری) نے بھی پشتو سے استفادہ کیا ہے۔ جدید تحقیق یہ ہے کہ مغربی ماہر آثار قدیمہ شلوم برجمی نے ۱۹۵۷ء میں سرخ کوتل کے مقام پر ایک کتبہ دریافت کیا تھا جس پر لکھی ہوئی زبان کو افغان ماہر لسانیات پروفیسر عبدالجی حبیبی نے فارسی کی ماں قرار دیا تھا لیکن حال ہی میں افغانستان ہی کے ماہر لسانیات پروفیسر ڈاکٹر زیار نے اس کتبے کی زبان کا تجزیہ کیا اور اس نتیجے پر پہنچ کہ اس پر لکھی ہوئی زبان کو باختیری قرار دیتے ہوئے کہا کہ یہ پشتو یا پا میری زبان ہے، ڈاکٹر زیار لکھتے ہیں:

ترجمہ: باوجود اس کے کہ سرخ کوتل اور غالباً کوشانی دور کے کتبوں کا صحیح پڑنا نہ چل سکا لیکن یہ بات پھر بھی بیقیٰ ہے کہ شلوم برجمی (جو اس کتبے کا کاشف ہے) بونصت، ہمینگ، ھو مھاخ، مورگن سترن، زازدار اور گیرش بوئچ وغیرہ نے یہ کتبے باختیری زبان سے منسوب کیے ہیں۔ اریک کے نظریے کے مطابق یہ کتبے قدیم تحریری زبان سے متعلق

ہیں اس کے علاوہ استاد جببی کا نظریہ یہ ہے کہ یہ زبان، دری زبان کی ماں ہے لیکن یہ دونوں نظریے حقائق سے مخالف نہیں ہیں۔ فونا لوچی کے فارمولے کے تحت یہ کتبے باخرتی زبان کے درمیانی گروہ یعنی شمال مشرقی خاندان کی آریائی (ایرانی) شاخ میں شمار کیے جا سکتے ہیں جس میں پامیری اور پشتو زبان شامل ہیں، نہ کہ فارسی یاد ری۔ تحریری یا تو خاری درحقیقت وہ زبان ہے جو یورپی زبانوں کی شاخ، ہند آریائی زبانوں کی خاندان سے تعلق رکھتی ہے جس کے مواد چینی ترکستان سے دستیاب ہوئے ہیں۔ اس طرح یہ کوشانی اور ان کے جانشیں آریائی اور باختر نسل کی زبان ہو سکتی ہے جو ایک شمال مشرقی وسطی آریائی (باخرتی) زبان کے علاوہ کوئی اور زبان نہیں ہو سکتی۔^{۲۸}

ان تمام مباحثت کا خلاصہ یہ ہے کہ پشتو نوں کی تہذیبی کڑی ماقبل از تاریخ کے دور سے تعلق رکھتی ہے۔ واضح طور پر اس قدیم ترین تہذیب کا کوئی تاریخی حوالہ نہیں البتہ اتنا ضرور معلوم ہے کہ ان کی تہذیب ہندوستان کی قدیم ترین تہذیب ہے جو دراوڑی تہذیب سے بھی پرانی ہے اور ان کی زبان پشتو کی جڑیں بھی اتنی قدیم ہیں کہ ہندوستان کی قدیم ترین زبانوں منڈاری اور دراوڑی سے لفظی اشتراکات کے نمونے دستیاب ہے۔ لہذا اس کا ہندوستان کی دیگر زبانوں اور تہذیبوں کا متاثر کرنا ایک لازمی امر تھا۔ یہ بھی کہا جا سکتا ہے کہ پشتو قدیم زبانوں منڈاری دراوڑی وغیرہ سے متاثر ہے لیکن یہ کس طرح ممکن ہے کہ ایک زبان ایک مضبوط اور قدیم تہذیب کی حامل بھی ہو اور اتنی زیادہ زبانوں سے متاثر بھی ہو۔ یقینی بات ہے کہ اتنی زیادہ زبانوں کا پشتو جیسی مشتمل زبان سے متاثر ہونا ہی ایک فطری امر ہے۔ یہی وجہ ہے کہ ہندوستان کی علمی و ادبی زبانوں سنسکرت اور ژند پر پشتو نے انہٹ نقوش ثبت کیے ہیں۔ اتنی قدیم زبان کا اب تک زندہ رہنا اور اتنی مضبوط بنیادوں پر مشتمل رہنا اس زبان کی لسانی قوت و اہمیت کی بین دلیل ہے۔

اس کے علاوہ یہ بھی واضح ہے کہ پشتو کا دیگر آریائی زبانوں سے بہت قریبی تہذیبی و لسانی رشتہ ہے مگر اس رشتہ اور تعلق میں پشتو نے دیگر آریائی زبانوں سے لیا کم ہے اور دیا زیادہ ہے۔ پشتو زبان کا آریائی زبانوں سے تعلق و رشتہ سے یہ بھی بات سامنے آتی ہے کہ پشتو سامی زبان نہیں ہے بلکہ ایک آریائی زبان ہے جس کے تحریری آثار ویدی دور سے لے کر اب تک موجود ہیں۔ یہاں تک کہ پشتو کے قدیم ادب سے بھی اس زبان

کے آریائی ہونے کے ثبوت اور نمونے دستیاب ہیں مگر یہ واضح طور پر ماننا پڑے گا کہ پشتو زبان آریائی زبان ہوتے ہوئے ایک الگ اور منفرد زبان ہونے کی خصائص بھی رکھتی ہے۔

حوالہ جات

- ۱۔ پریشان خٹک، پشتوون کون؟ پشتو اکیڈمی پشاور یونیورسٹی ۱۹۸۳ء ص ۹۲۔
- ۲۔ عبد القادر، مقدمہ، مشمولہ (پچان از اولف کیرو) پشاور، پشتو اکیڈمی پشاور یونیورسٹی ۲۰۰۰ء ص ۱۷۔
- ۳۔ ملک، مظفر حسین، نسلیات پاکستان، اسلام آباد مقتدرہ قومی زبان پاکستان، طبع اول ۲۰۰۳ء ص ۲۸۲، ۲۸۔
- ۴۔ سلطان محمد صابر، تدویم پشتو اور پشتوون (مترجم عبد الحق)، کوئٹہ پشتو اکیڈمی بلوجستان، جون ۱۹۷۷ء ص ۹۔
- ۵۔ شرف الدین اصلاحی، اردو و سندھی کے لسانی روابط، اسلام آباد، مقتدرہ قومی زبان، طبع اول مارچ ۱۹۸۷ء، ص ۸، ۹۔
- ۶۔ وزیر آغا، اردو شاعری کا مزاد، لاہور، مکتبہ عالیہ، ۱۹۷۸ء ص ۲۵۔
- ۷۔ ساجد احمد، اردو شاعری پر رصیر کے تہذیبی اثرات، کراچی، غضنفر اکیڈمی پاکستان، ۱۹۸۹ء ص ۲۸۔
- ۸۔ نجیب آبدی اکبر شاہ، مقدمہ تاریخ ہند (جلد اول)، مدینہ پرنس محجور جولائی ۱۹۳۳ء، ص ۲۹، ۷۱۔
- ۹۔ Encyclopaedia Britannica (Afghanistan) Computer print.
- ۱۰۔ محمد صابر سلطان، تدویم پشتو اور پشتوون، ج ۲۹۔
- ۱۱۔ کیرو، اولف، سر پچان، ص ص ۲۷، ۲۲۔
- 12۔ Grierson (G.A) *A Linguistic Survey of Pakistan V.II(India V.IX. Accurate printers, Lahore, Pakistan, p. 9.*
- ۱۳۔ صدیق اللہ پوچاندرشتن، نویں چینہ (نئی تحقیق) پشاور یونیورسٹی بک اینجنسی پشاور (سن اشاعت ندارو) ص ۳۹۔
- ۱۴۔ ایضاً۔
- ۱۵۔ حیدر سندھی، سندھی زبان و ادب کی تاریخ، اسلام آباد، مقتدرہ قومی زبان پاکستان، طبع اول ۱۹۹۹ء ص ۱۳۔
- 16۔ Chatterji (S.K.), *Indo Arian and Hindi*, Gujrat Vernacular society, Ahmadabad, (1942 AD)p. 55
- ۱۷۔ عبد الحی جیبی، ہوشیرو ایسا تو تاریخ، دادبیا تو او بشری علوم پوهنجزی ۱۳۵۲ء ص ۲۲۔
- ۱۸۔ ایضاً، ص ۳۲۔

- ۱۹۔ ایضا، ص ۳۲۔
- ۲۰۔ ایضا، ص ۳۲۔
- ۲۱۔ ایضا، ص ۳۲۔
- ۲۲۔ پرویش شاہیں، کیا پشتو اکیپ آریائی زبان ہے، مشمولہ سہ ماہی ادبیات، اکادمی ادبیات پاکستان، اسلام آباد، شمارہ ۲۲، جلد ۷، بہار ۱۹۹۳ء، ص ۲۱۱۔
- ۲۳۔ صابر سلطان محمد، قدیم پشتو اور پشتوون، ص ۳۹۶، ۳۹۷۔
- ۲۴۔ عین الحق فرید کوئی، اُردو زبان کی قدیم تاریخ، عزیز بک ڈپ، لاہور ۱۹۹۳ء، ص ص ۱۲۲، ۱۲۱۔
- ۲۵۔ غزنوی، خاطر، اُردو زبان کا ماحصلہ ہندکو، مقتدرہ قومی زبان پاکستان ۲۰۰۳ء ص ص ۳۸، ۳۹۔
- ۲۶۔ صابر سلطان محمد، قدیم پشتو اور پشتوون، ص ۱۶۔ ۱۸۔
- ۲۷۔ تاج سعید، پشتو ادب کی مختصر تاریخ، اسلام آباد، مقتدر قومی زبان، ۱۹۹۵ء، ص ۹۰۸۔
- ۲۸۔ ہیلوٹ، ہو مبان، کنیٹکھ دسرہ کوٹل ٹوبرکی، باہتری ثبہ (کنیٹکھ کا سرخ کوتل کا کتبہ، باہتری زبان) مترجم پروفیسر ڈاکٹر زیاد، کوشانی چیر نوٹس ریوال مرکز۔ علوم دادی، اگست ۱۹۹۰ء، ص، ج، د۔